

දැන්වීමයි

දකුණු පළාත් රාජ්‍ය සේවා කොමිෂන් සභාව

දකුණු පළාත් රාජ්‍ය සේවයේ කර්මාන්ත සංවර්ධන දෙපාර්තමේන්තුවේ III ශ්‍රේණියේ  
 ජ්‍යෙෂ්ඨ/ මැටි/ ලෝහ කර්මාන්ත උපදේශක තනතුරු සඳහා  
 බඳවා ගැනීමේ විවෘත හා සීමිත තරඟ විභාගය - 2020

දකුණු පළාත් රාජ්‍ය සේවයේ පුරප්පාඩුව පවතින පහත දක්වා ඇති තනතුරුවලට බඳවා ගැනීම සඳහා මතු සඳහන් සුදුසුකම් ඇති අයදුම්කරුවන්ගෙන් මෙම කොමිෂන් සභාව විසින් අයදුම්පත් කැඳවනු ලැබේ. අයදුම්පත් භාර ගැනීමේ අවසාන දිනය 2020.09.18 දින වේ. මෙම විභාගය 2020 ඔක්තෝබර් මසදී පවත්වනු ලැබේ.

තනතුරු නාමය	සංකේත අක්ෂරය
ජ්‍යෙෂ්ඨ කර්මාන්ත උපදේශක	A
මැටි කර්මාන්ත උපදේශක	B
ලෝහ කර්මාන්ත උපදේශක	C

02. III ශ්‍රේණියට බඳවා ගැනීම විවෘත/ සීමිත අයදුම්කරුවන් සඳහා තරඟ විභාගයක ප්‍රතිඵල මගින් බඳවා ගනු ලැබේ. මෙම විභාගය සඳහා විවෘත අයදුම්කරුවන්ට අමතරව පහත සඳහන් නියමයන්ට යටත්ව දකුණු පළාත් රාජ්‍ය සේවයේ කර්මාන්ත දෙපාර්තමේන්තුවේ ප්‍රාථමික ශ්‍රේණියන්හි (PL තනතුරු දරණ) සේවකයන්ට ද අයදුම්කල හැකිය. දකුණු පළාත් රාජ්‍ය සේවා කොමිෂන් සභාව හෝ පත්වීම් බලධාරියා වෙනුවෙන් ඔහු විසින් බලය පවරනු ලබන පරිදි පිළිගත් කාර්මික විද්‍යාලයක් මගින් විභාගය පවත්වනු ලැබේ.

පුරප්පාඩු වලින් 50% විවෘත තරඟ විභාගයේ ප්‍රතිඵල මත ද, 50% සීමිත තරඟ විභාගයේ ප්‍රතිඵල මත ද සම්පූර්ණ කරනු ලැබේ.

- පුරප්පාඩු සම්පූර්ණ කිරීම සඳහා ප්‍රමාණවත් තරම් අයදුම්කරුවන් සංඛ්‍යාවක් විවෘත තරඟ විභාගයේ ප්‍රතිඵල මත සුදුසුකම් නොලබන්නේ නම් එම පුරප්පාඩු සංඛ්‍යාව සීමිත තරඟ විභාගයෙන් සුදුසුකම් ලබන අයදුම්කරුවන්ගෙන් සම්පූර්ණ කිරීමටත්, පුරප්පාඩු සම්පූර්ණ කිරීම සඳහා ප්‍රමාණවත් තරම් අයදුම්කරුවන් සංඛ්‍යාවක් සීමිත තරඟ විභාගයේ ප්‍රතිඵල මත සුදුසුකම් නොලබන්නේ නම් එම පුරප්පාඩු සංඛ්‍යාව විවෘත තරඟ විභාගයෙන් සුදුසුකම් ලබන අයදුම්කරුවන්ගෙන් සම්පූර්ණ කිරීමට කටයුතු කරනු ලැබේ.
- එක් පුරප්පාඩුවක් පමණක් ඇති තනතුරු සඳහා බඳවා ගැනීමේදී විවෘත හෝ සීමිත පදනම සලකනු නොලැබේ.

බඳවා ගැනීම සිදු කරන අවස්ථාවේදී පවතින පුරප්පාඩු සංඛ්‍යාව අනුව බඳවා ගන්නා සංඛ්‍යාව තීරණය කිරීමේ බලය දකුණු පළාත් රාජ්‍ය සේවා කොමිෂන් සභාව සතිය.

පවතින පුරප්පාඩු සංඛ්‍යාව

තනතුරු නාමය	පුරප්පාඩු සංඛ්‍යාව
ජ්‍යෙෂ්ඨ කර්මාන්ත උපදේශක	20
මැටි කර්මාන්ත උපදේශක	01
ලෝහ කර්මාන්ත උපදේශක	01

03. සුදුසුකම්:-

3.1

- I. අයදුම්කරු ශ්‍රී ලාංකික පුරවැසියෙකු විය යුතුය.
- II. මනා ශාරීරික හා මානසික සෞඛ්‍ය තත්වයකින් හා විශිෂ්ඨ වර්තයකින් යුක්ත අය විය යුතුය.
- III. අයදුම්පත් භාරගන්නා අවසාන දිනට “පූර්වාසන්න වසර 03ක කාලය තුළ අයදුම්කරුගේ ස්ථීර පදිංචිය හෝ පූර්වාසන්න වසර 03ක කාලය තුළ කලක් කලයාගේ ස්ථීර පදිංචිය සමඟ අයදුම්කරුගේ එක් වසරක ස්ථීර පදිංචිය” සනාථ කළ යුතුය. පදිංචිය සනාථ කිරීම සඳහා සම්මුඛ පරීක්ෂණයේ දී පහත සඳහන් ලිපි ලේඛන ඉදිරිපත් කළ යුතු ය.
  - (අ). මැතිවරණ කොමසාරිස් විසින් නිකුත් කරන ලද ඡන්දහිමි නාම ලේඛන උද්ධෘතය.
  - (ආ). ප්‍රාදේශීය ලේකම් විසින් අනු අත්සන් කරන ලද ග්‍රාම නිලධාරී විසින් නිකුත් කරන පදිංචි සහතිකය.
- IV. රාජ්‍ය සේවයේ / පළාත් රාජ්‍ය සේවයේ පත්වීම් ස්ථීර කරන ලද නිලධාරීන් ඉහත තනතුරු සඳහා අයදුම් කරන්නේ නම් ඔවුන්, ඉල්ලුම්පත් භාරගන්නා අවසාන දිනට පූර්වාසන්න වසර පහ තුළ කිසිදු විනය දඬුවමක් ලබා නොතිබිය යුතු අතර එම කාලය තුළ සියළු වැටුප් වර්ධක උපයාගෙන තිබිය යුතු අතර සතුටුදායක සේවා කාලයක් සහිත අය විය යුතුය.
- V. මෙම අයදුම්පත් කැඳවීමේ අවසන් දිනට ප්‍රථම පහත සඳහන් සියලු සුදුසුකම් සපුරා තිබිය යුතුය.

3.2 විවෘත අයදුම්කරුවන්

අධ්‍යාපන :-

(අ) දෙවරකට නොවැඩි වාර ගණනකදී සිංහල/ දෙමළ/ ඉංග්‍රීසි භාෂාව ගණිතය ඇතුළුව සම්මාන තුනක් සහිතව අධ්‍යයන පොදු සහතික පත්‍ර (සාමාන්‍ය පෙළ) විභාගයෙන් විෂයයන් හයකින් (06) සමත් වීම.

වෘත්තීය :-

දකුණු පළාත් කර්මාන්ත දෙපාර්තමේන්තුව (දකුණු පළාත් කර්මාන්ත නියෝජ්‍ය ලේකම් කාර්යාලය) හෝ රජය පිළිගත් ආයතනයක් මගින් හෝ ජාතික ශිල්ප සභාව මගින් පවත්වන ලද හය මාසික හෝ ඊට වැඩි පුහුණු පාඨමාලාවක් හදාරා තිබීම.

හෝ

අදාළ ක්ෂේත්‍රයේ වසර දෙකක පළපුරුද්දක් ලබා තිබීම.

3.3 සීමිත අයදුම්කරුවන්

අධ්‍යාපන :-

(අ) දෙවරකට නොවැඩි වාර ගණනකදී සිංහල/ දෙමළ/ ඉංග්‍රීසි භාෂාව ගණිතය ඇතුළුව සම්මාන තුනක් සහිතව අධ්‍යයන පොදු සහතික පත්‍ර (සාමාන්‍ය පෙළ) විභාගයෙන් විෂයයන් හයකින් (06) සමත් වීම.

වෘත්තීය :-

දකුණු පළාත් කර්මාන්ත දෙපාර්තමේන්තුව යටතේ ඇති අදාළ කර්මාන්ත ආයතනයක අවුරුදු 02 ක සේවා පළපුරුද්දක් ලබා ඇති ස්ථීර සේවකයෙකු වීම.

සටහන :- ඉහත සුදුසුකම් සපුරා ඇති අයදුම්කරුවන් ලිඛිත පරීක්ෂණයේ කුසලතා අනුපිළිවෙළ අනුව ප්‍රායෝගික පරීක්ෂණයකට කැඳවන අතර එහිදී ඉහළම ලකුණු ලබා ගන්නා අයදුම්කරුවන් පවතින පුරප්පාඩු සංඛ්‍යාව අනුව බඳවා ගැනේ.

04. වයස:-

අයදුම්පත් භාරගන්නා අවසාන දිනට වයස අවුරුදු 18ට නොඅඩු හා අවුරුදු 40ට නොවැඩි විය යුතු ය. දැනටමත් රාජ්‍ය හා පළාත් රාජ්‍ය සේවයේ නියුතු සීමිත අයදුම්කරුවන්ට උපරිම වයස් සීමාව අදාළ නොවේ.

05. වැටුප් ක්‍රමය:-

අංක 03/2016 හා 2016.02.25 දිනැති රාජ්‍ය පරිපාලන චක්‍රලේඛයට අනුව කළමනාකරණ සහකාර තාක්ෂණික නොවන බණ්ඩ 2 සේවා ගණයට අදාළ වැටුප් කාණ්ඩය MN1- 2016 වන අතර මාසික වැටුප් පරිමාණය රු. 27,140-10x300-11x350-10x495-10x660-45,540 වේ. එම චක්‍රලේඛනයේ උපලේඛන II අනුව 2018.01.01 දින සිට 2018.12.31 දින දක්වා අදාළ වනුයේ රු.21,532ක මූලික වැටුපක් හා රු.4,306ක ගැලපුම් දීමනාවකි.

06. අයදුම්පත්‍ර

- (අ). මෙම නිවේදනයේ අගට යොදා ඇති ආදර්ශ අයදුම් පත්‍රය අනුව ඒ 4 (සෙ.මී. 21 x30) ප්‍රමාණයේ කඩදාසියේ දෙපැත්තම ප්‍රයෝජනයට ගනිමින් අයදුම්පත්‍රය සකස් කළ යුතුය. අංක 01 සිට 03 දක්වා ශීර්ෂ පළමු වන පිටුවෙහි ද, අංක 04 සිට 07 දක්වා ශීර්ෂ දෙවන පිටුවට ද, ඉතිරිය ඊළඟ පිටු වලටද ඇතුළත් වන පරිදි සකස් කර ඊට අදාළ තොරතුරු තම අත් අකුරින්ම පැහැදිලිව ඇතුළත් කළ යුතුය.
- (ආ). නිවැරදිව සම්පූර්ණ කරන ලද අයදුම්පත් 2020.09.18 දිනට පෙර ‘ලේකම්, දකුණු පළාත් රාජ්‍ය සේවා කොමිෂන් සභාව, දිස්ත්‍රික් ලේකම් කාර්යාල ගොඩනැගිල්ල, 6 වන මහල, ගාල්ල’ යන ලිපිනයට ලියාපදිංචි තැපෑලෙන් එවිය යුතුය. අයදුම්පත් බහා එවනු ලබන කවරයේ වමත් පස ඉහළ කෙළවරේ “දකුණු පළාත් රාජ්‍ය සේවයේ කර්මාන්ත සංවර්ධන දෙපාර්තමේන්තුවේ III ශ්‍රේණියේ ..... (අදාළ තනතුරෙහි නම) තනතුරට බඳවා ගැනීමේ විවෘත/ සීමිත තරඟ විභාගය - 2020” යන්න සඳහන් කළ යුතුය. ඉල්ලුම් පත්‍රයේ ඡායා පිටපතක් ළඟ තබා ගැනීම ප්‍රයෝජනවත් වනු ඇත. තනතුරු කීපයක් සඳහා ඉල්ලුම් කරන්නේ නම් එක් එක් තනතුරු සඳහා අයදුම්පත්‍ර වෙන වෙනම ඉදිරිපත් කළ යුතු අතර, කිසිදු සහතික පත්‍රයක්/ ඡායා පිටපතක් අයදුම්පත සමග අමුණා නොඑවිය යුතුය.
- (ඇ). ඉල්ලුම් පත්‍රය සකස් කළ යුත්තේ තමා විභාගයට පෙනී සිටින භාෂා මාධ්‍යයෙනි.
- (ඈ). රාජ්‍ය සේවයේ හා පළාත් රාජ්‍ය සේවයේ නියුතු ඉල්ලුම්කරුවන් තම අයදුම්පත දෙපාර්තමේන්තු ප්‍රධානියා මගින් ඉදිරිපත් කළ යුතුය.
- (ඉ). ආදර්ශ අයදුම්පත්‍රයට අනුකූල නොවන අයදුම්පත්, අසම්පූර්ණ ලෙස තොරතුරු සඳහන් කර ඇති හා අයදුම්පත්‍ර කැඳවන අවසාන දිනට පසුව මුදල් ගෙවූ කුවිතාන්සි ඇතුළත් අයදුම්පත්, මුදල් ගෙවූ කුවිතාන්සි අලවා නොමැති අයදුම්පත් හා ප්‍රමාදවී ලැබෙන අයදුම්පත් කිසිදු දැනුම්දීමකින් තොරව ප්‍රතික්ෂේප කරනු ලැබේ. තැපෑලේදී අස්ථානගත වන හෝ ප්‍රමාදවී ලැබෙන අයදුම්පත් පිළිබඳව මෙම කොමිෂන් සභාව වගකියනු නොලැබේ. අයදුම්පත් ලද බව හෝ ප්‍රතික්ෂේප කළ බව අයදුම්කරුවන් වෙත දන්වනු නොලැබේ.
- (ඊ). අයදුම්පතේ අපේක්ෂකයාගේ අත්සන රජයේ විද්‍යාලයක විදුහල්පතිවරයෙකු, සාමදාන විනිශ්චයකාරවරයකු, දිවුරුම් කොමසාරිස්වරයකු, ප්‍රසිද්ධ නොතාරිස්වරයකු, ත්‍රිවිධ හමුදාවේ බලයලත් නිලධාරියකු, පොලිස් සේවයේ ගැසට් කළ තනතුරක් දරණ නිලධාරියකු, හෝ රජයේ හෝ පළාත් රාජ්‍ය සේවයේ ස්ථිර තනතුරක් දරණ මාණ්ඩලික නිලධාරියකු විසින් සහතික කරනු ලැබ තිබිය යුතුය.

07. විභාග ගාස්තු

(අ). මෙම විභාගය සඳහා අයදුම්කරන සෑම අයදුම්කරුවෙකු විසින්ම විභාග ගාස්තු ලෙස රු. 500/- ක මුදලක් දකුණු පළාත් ප්‍රධාන ලේකම්ගේ අංක 2003-02-13 දරන අය ශීර්ෂයට බැර වන පරිදි දකුණු පළාත තුළ පිහිටි ඕනෑම ප්‍රාදේශීය ලේකම් කාර්යාලයකට ගෙවා ලබාගන්නා ලදුපත අයදුම්පතේ නියමිත ස්ථානයේ නොගැලවෙනසේ ඇලවිය යුතුය. ලදුපතෙහි ඡායාපිටපතක් ළඟ තබා ගැනීම ප්‍රයෝජනවත් වනු ඇත. මෙම දැන්වීමේ සඳහන් නොවන අයුරින් මුදල් ගෙවා ලබාගන්නා ලද ලදුපත් සහිත අයදුම්පත් කිසිදු දැනුම්දීමකින් තොරව ප්‍රතික්ෂේප කරන අතර, කුමන හේතුවක් නිසාවත් ගෙවන ලද විභාග ගාස්තු ආපසු ගෙවීමක් හෝ මාරු කිරීමක් සිදුකරනු නොලැබේ. විභාග ගාස්තුව සඳහා මුද්දර හෝ මුදල් ඇණවුම් භාරගනු නොලබන අතර, තැපැල් හෝ උප තැපැල් කාර්යාල වලට ගෙවන ලද මුදල්ද භාරගනු නොලැබේ.

(ආ). අපේක්ෂකයෙකුට විභාග ප්‍රවේශ පත්‍රයක් නිකුත් කිරීම ඔහු හෝ ඇය විභාගයට ඉදිරිපත්වීමට සුදුසුකම් සපුරා ඇති බවට පිළිගැනීමක් ලෙස නොසැලකිය යුතුය. විභාගයට පෙනී සිටින අපේක්ෂකයන් විසින් විභාග ශාලාධිපති වෙත ඔවුන්ගේ අත්සන සහතික කරවා ගත් ප්‍රවේශපත්‍ර ඉදිරිපත් කළ යුතු ය. තවද, අපේක්ෂකයින් විභාග ශාලාව තුළදී පෙනී සිටින සෑම ප්‍රශ්නපත්‍රයක් සඳහා ම විභාග ශාලාධිපති සෑහීමට පත් වන පරිදි ස්වකීය අනන්‍යතාවය ඔප්පු කළ යුතුය. ඒ සඳහා පහත සඳහන් ලියවිලිවලින් එකක් විභාග ශාලාධිපති වෙත ඉදිරිපත් කළ යුතු ය.

- (i.) පුද්ගලයින් ලියාපදිංචි කිරීමේ දෙපාර්තමේන්තුව මගින් නිකුත් කරන ලද ජාතික හැඳුනුම්පත
- (ii.) වලංගු විදේශ ගමන් බලපත්‍රය

විභාගය පැවැත්වීමට නියමිත දිනට දින 07 කට කලින් විභාග ප්‍රවේශ පත්‍ර නොලද අපේක්ෂකයන් පහත සඳහන් විස්තර ඇතිව දකුණු පළාත් රාජ්‍ය සේවා කොමිෂන් සභාවේ ලේකම් වෙත ලියා හෝ දුරකථන අංක 091-2234309/ 091-2248450 ඔස්සේ දැන්විය යුතුය.

- I. විභාගයේ නම
- II. අයදුම්කරුගේ සම්පූර්ණ නම
- III. සම්පූර්ණ ලිපිනය
- IV. ඉල්ලුම්පත් තැපැල් කළ කාර්යාලය හා ලියාපදිංචි කළ අංකය හා දිනය

අයදුම්පත්‍ර නොලැබී හෝ අස්ථාන ගතවීමක් හේතුවෙන් ප්‍රවේශ පත්‍ර නොලැබී ගියහොත් ප්‍රවේශපත්‍රය ලබා ගැනීමට අයදුම්පත්‍රයේ පිටපතක් සමග ලියාපදිංචි කළ කුවිනාන්සියේ පිටපතක් රැගෙන කොමිෂන් සභා කාර්යාලයට අයදුම්කරු හෝ අයදුම්කාරිය විසින්ම පැමිණිය යුතුය.

08. සේවයේ නියුක්ත කිරීමේ වගන්ති හා කොන්දේසි

- (අ). මෙම තනතුරු ස්ථීරය.
- (ආ). තෝරා ගනු ලබන අයදුම්කරුවන් එම අවස්ථාව වන විට රාජ්‍ය සේවයේ තනතුරක ස්ථීර කර නොසිටි නම් ඔවුන් තුන් අවුරුදු පරිවාස කාලයක් මත අදාළ තනතුරට පත් කරනු ඇත. රාජ්‍ය සේවයේ නියුතු ස්ථීර හා විශ්‍රාම වැටුප් සහිත නිලධාරියෙකු නම් ඔහුගේ පත්වීම එක් අවුරුදු වැඩබැලීමේ කාලයකට යටත් වනු ඇත.

09. මාධ්‍ය  
විභාගය සිංහල, දෙමළ , ඉංග්‍රීසි භාෂා මාධ්‍ය තුනෙන්ම පැවැත්වේ. ඉල්ලුම් කරන මාධ්‍යය පසුව වෙනස් කිරීමට ඉඩදෙනු නොලැබේ.

10. විභාග ක්‍රමය  
ලිඛිත පරීක්ෂණය වෘත්තීයට අදාළව ගණිතය, යාන්ත්‍රික ජ්‍යාමිතිය සාමාන්‍ය දැනීම හා මෝස්තර නිර්මාණය යන විෂයයන් ආවරණය වන පරිදි ලකුණු 100 ප්‍රශ්න පත්‍රයකින් සමන්විත වේ.

(කාලය පැය 03)

1. ගණිතය (වෘත්තීයට අදාලව)
2. යාන්ත්‍රික ජ්‍යාමිතිය (වෘත්තීයට අදාලව)
3. සාමාන්‍ය දැනීම
4. මෝස්තර නිර්මාණය

ලිඛිත පරීක්ෂණය සඳහා 40% හෝ ඊට වැඩි ලකුණු ප්‍රමාණයක් ලබා ගත යුතුය.

සටහන:

බඳවා ගනු ලබන තනතුරට අනුව ලිඛිත පරීක්ෂණයේ සංයුතිය තීරණය කරනු ලැබේ.

ප්‍රායෝගික පරීක්ෂණය

එක් එක් වෘත්තීයට අදාල වන පරිදි වෘත්තීය හැකියාව සම්බන්ධ ප්‍රායෝගික පරීක්ෂණයකි. මෙම පරීක්ෂණය සඳහා ලකුණු 50 කට වඩා ලබා ගත යුතුවේ.

වෘත්තීන්	ලකුණු	කාලය
පේෂ කර්මාන්ත උපදේශක	100	පැය 02
මැටි කර්මාන්ත උපදේශක	100	පැය 02
ලෝහ කර්මාන්ත උපදේශක	100	පැය 02

11. විභාගය පැවැත්වීමට යෝජිත නගර

විභාගය ගාල්ල නගරයේ පිහිටුවන විභාග මධ්‍යස්ථානවලදී පවත්වනු ඇත.

12. තෝරා ගැනීමේ ක්‍රමය

(අ). මෙම තනතුරු සඳහා ඉහත 10 ඡේදයේ දක්වා ඇති පරීක්ෂණවලින් දක්වන ලද කුසලතාවය හා රා.ප.ව.15/90 හි සඳහන් විධිවිධාන හා දිස්ත්‍රික් ජනගහන අනුපාතයට අනුව සුදුසුකම් පරීක්ෂා කිරීම සඳහා වන සම්මුඛ පරීක්ෂණයකින් පසුව සුදුස්සන් තෝරා ගනු ලැබේ.

- පත්වීම් ප්‍රදානයේදී පවතින පුරප්පාඩු සංඛ්‍යාව අනුව පත්වීම් දිය යුතු අවසාන ප්‍රමුඛතා මට්ටමේ සම ලකුණු ලැබූ අයදුම්කරුවන් කිහිපදෙනෙකු සිටින අවස්ථාවකදී සම්මුඛ පරීක්ෂණයක් පවත්වා අධ්‍යාපන සුදුසුකම් අනුව ඉහළම සුදුසුකම් ඇති පුද්ගලයන් අනුපිළිවෙලින් තෝරා ගැනේ.
- යම් දිස්ත්‍රික්කයකින් පිරවිය යුතු ඇබැර්තු සංඛ්‍යාව සඳහා තරග කිරීමට සුදුස්සන් වනුයේ එම දිස්ත්‍රික්කයෙන් ඉල්ලුම් කරන අයදුම්කරුවන් පමණි.
- එක් පුරප්පාඩුවක් පමණක් ඇති නතුරු සඳහා බඳවා ගැනීමේදී දිස්ත්‍රික් ජනගහන අනුපාතය අදාළ නොවේ.

(ආ). තනතුරු සඳහා මුළු ලකුණු අනුපිළිවෙල අනුව, ලිඛිත පරීක්ෂණයෙන් සමත් අයදුම්කරුවන් පමණක් පුරප්පාඩු සංඛ්‍යාව මෙන් දෙගුණයක් වෘත්තීය යෝග්‍යතා පරීක්ෂණයට කැඳවන අතර එයින් සමත්වීම සඳහා 50% කට වැඩි ලකුණු සංඛ්‍යාවක් ලබාගත යුතු ය.

(ඇ). සුදුසුකම් පරීක්ෂා කිරීමකින් තොරව සෑම අයදුම්කරුවෙකුටම විභාගයට ඉදිරිපත්වීම සඳහා අවස්ථාව ලබාදෙනු ලැබේ. විභාග ප්‍රතිඵල මත කුසලතාවය අනුව සම්මුඛ පරීක්ෂණයට කැඳවනු ලබන අතර, අයදුම්පත් කැඳවන අවසාන දිනට, නිවේදනය ප්‍රකාර සුදුසුකම් ලබා නොමැති අයදුම්කරුවන් පත්වීමක් ලැබීමට සුදුසුකම් නොලබන්නේය.

13. සාවද්‍ය තොරතුරු සැපයීම

මෙම විභාගයට ඉදිරිපත්වීම සඳහා කිසියම් අපේක්ෂකයෙකුට සුදුසුකම් නොමැති බව අනාවරණය වුවහොත් විභාගයට පෙර හෝ විභාගය පැවැත්වෙන අතරතුර හෝ විභාගයෙන් පසුව හෝ ඕනෑම අවස්ථාවකදී ඔහුගේ අපේක්ෂකත්වය අවලංගු කිරීමට ඉඩ ඇත. සේවයට බඳවා ගත් පසුව වුවද, අපේක්ෂකයකු ඉදිරිපත් කළ කිසියම් තොරතුරක් සාවද්‍ය බව දැන ඉදිරිපත් කර ඇති බව පෙනී ගියහොත් ඔහු සේවයෙන් පහ කිරීමට ඉඩ ඇත.

මෙම නිවේදනයේ සඳහන් නොවන වෙනත් ඕනෑම කරුණක් පිළිබඳව අවසාන තීරණයක් ගැනීම දකුණු පළාත් රාජ්‍ය සේවා කොමිෂන් සභාව සතු වන්නේය.

කේ.එල්. දයානන්ද  
ලේකම්  
දකුණු පළාත් රාජ්‍ය සේවා කොමිෂන් සභාව

2020.08.21 දින,  
දකුණු පළාත් රාජ්‍ය සේවා කොමිෂන් සභා කාර්යාලය,  
දිස්ත්‍රික් ලේකම් කාර්යාල ගොඩනැගිල්ල,  
6 වන මහල, ගාල්ල.

(මෙම දැන්වීම පදනම් කරගෙන විවිධ ආයතන විසින් සාවද්‍ය ලෙස සකස් කර ඉදිරිපත් කරනු ලබන දැන්වීම්වල සඳහන් කරුණු සහිත අයදුම්පත්‍ර කෙරෙහි කිසිදු වගකීමක් දරනු නොලැබේ.)

ආදර්ශ අයදුම්පත්‍රය

තනතුරට අදාළ සංකේත අක්ෂරය  
(A/B/C)

කාර්යාලීය ප්‍රයෝජනය සඳහා

ස්ථීර පදිංචි දිස්ත්‍රික්කය

දකුණු පළාත් රාජ්‍ය සේවයේ කර්මාන්ත සංවර්ධන දෙපාර්තමේන්තුවේ  
III ශ්‍රේණියේ ..... තනතුරට බඳවා ගැනීමේ  
විවෘත/සීමිත තරඟ විභාගය - 2020

විභාගයට පෙනී සිටින භාෂා මාධ්‍යය (සිංහල - 2, දෙමළ - 3, ඉංග්‍රීසි - 4)

(අදාළ අංකය කොටුව තුළ ලියන්න)

1.0 1.1 මූලකුරු අගට යොදා මූලකුරු සමඟ නම(ඉංග්‍රීසි කැපිටල් අකුරෙන්) :-.....

.....  
(උදා: GUNAWARDHANA H.M.S.K.)

1.2 සම්පූර්ණ නම (ඉංග්‍රීසි කැපිටල් අකුරෙන්) :- .....

.....  
(උදා: HERATH MUDIYANSELAGE SAMAN KUMARA GUNAWARDHANA)

1.3 සම්පූර්ණ නම (සිංහලෙන්/දෙමළෙන්) :-.....

1.4 ජාතික හැඳුනුම්පත් අංකය :- 

--	--	--	--	--	--	--	--	--	--	--	--	--	--	--	--	--	--	--

2.0 2.1 ස්ථීර ලිපිනය (ඉංග්‍රීසි කැපිටල් අකුරෙන්) :- .....

2.2 ස්ථීර ලිපිනය (සිංහලෙන්/දෙමළෙන්) :- .....

2.3 ප්‍රවේශ පත්‍ර එවිය යුතු ලිපිනය (ඉංග්‍රීසි කැපිටල් අකුරෙන්) :-.....

3.0 3.1 ස්ත්‍රී/පුරුෂ භාවය : ස්ත්‍රී - 1

පුරුෂ - 0

(අදාළ අංකය කොටුව තුළ ලියන්න)

3.2 උපන් දිනය :- වර්ෂය 

--	--	--	--

 මාසය 

--	--

 දිනය 

--	--

3.3 2020.08.31 දිනට වයස :- අවුරුදු 

--	--

 මාස 

--	--

 දින 

--	--

3.4 ජංගම දුරකතන අංකය 

--	--	--	--	--	--	--	--	--	--	--	--	--	--	--	--	--	--	--

4.0 අධ්‍යාපන සුදුසුකම් :-

4.1 අ.පො.ස. (සා.පෙළ) විභාගය පිළිබඳ විස්තර

විභාග වර්ෂය			විභාග අංකය :		
විෂයය		ශ්‍රේණිය	විෂයය		ශ්‍රේණිය
1.			6.		
2.			7.		
3.			8.		
4.			9.		
5.			10.		

4.2 ලබා ඇති වෘත්තීය සුදුසුකම් :-

වෘත්තීය සහතිකයේ නම	වලංගු වන දිනය	විෂයයන්	සාමාර්ථතාව	නිකුත් කළ ආයතනයේ නම

5.0 වෙනත් සුදුසුකම් :-

.....

6.0 ඔබ කවරදාක හෝ කවර හෝ වෝදනාවක් සඳහා උසාවියකින් වරදකරු කරනු ලැබ තිබේ ද? (අදාළ කොටුවේ ✓ ලකුණ යොදන්න.) (ඔව් නම් විස්තර සඳහන් කරන්න.)

ඔව්  නැත

.....  
 .....

7.0 විභාග ගාස්තු ගෙවූ ලදුපත පිළිබඳ විස්තර :-

- 7.1 විභාග ගාස්තු ගෙවූ කාර්යාලය :- .....
- 7.2 ලදුපත් අංකය හා දිනය :- .....
- 7.3 ගෙවූ මුදල :- .....

ලදුපත නොගැලවෙන සේ මෙහි අලවන්න.  
 (ලදුපතේ ඡායාස්ථ පිටපතක් ළඟ තබා ගන්න.)

8.0 දැනටමත් රාජ්‍ය සේවයේ නියුතු වූවෙකු නම්,

- 8.1 දෙපාර්තමේන්තුව / ආයතනය :- .....
  - 8.2 දැනට දරණ තනතුර :- .....
  - 8.3 පත්වීම් දිනය :- ..... දින සිට.....දක්වා
  - 8.4 සේවා කාලය :- අවු .....  
 (අවු. 12 ට වැඩි නොවිය යුතුය)
  - 8.5 ස්ථීර විශ්‍රාම වැටුප් හිමි හෝ තාවකාලික ද යන වග :- .....
- (සේවය ස්ථීර කිරීමේ ලිපියේ පිටපතක් අමුණන්න)



**9.0 අයදුම්කරුගේ ප්‍රකාශය**

මෙම අයදුම් පතේ මා විසින් සපයා ඇති තොරතුරු සියල්ල මාගේ දැනීමේ හා විශ්වාසය අනුව නිවැරදි සහ සත්‍ය බවත්, විභාග ගාස්තුව ගෙවූ ..... ප්‍රාදේශීය ලේකම් කාර්යාලයේ අංක ..... හා ..... දින දරණ ලදුපත මෙහි අලවා ඇති බවත්, මෙම තනතුරට මා කුසුදුසේසෙකු බව අනාවරණය වුවහොත් විභාගයට පෙර හෝ විභාගයෙන් පසු හෝ පත්වීම් ලැබීමෙන් පසු සේවයෙන් පහ කරනු ලැබීමට යටත් වන බවත් මම පිළිගනිමි. තවද විභාගය පැවැත්වීම සම්බන්ධයෙන් දකුණු පළාත් රාජ්‍ය සේවා කොමිෂන් සභාව විසින් පනවනු ලබන නීතිරීතිවලට මම එකඟ වෙමි.

දිනය :- ..... අයදුම්කරුගේ අත්සන

**10.0 අයදුම්කරුගේ අත්සන සහතික කිරීම**

මෙම අයදුම්පත ඉදිරිපත් කරන මෙනවිය/මහත්මිය/මහතා ..... මා පෞද්ගලිකව හඳුනා බවත්, .....වැනි දින මා ඉදිරිපිටදී ඔහුගේ / ඇයගේ අත්සන තැබූ බවත් සහතික කරමි.

දිනය :- ..... සහතික කරන්නාගේ අත්සන

සහතික කරන නිලධාරියාගේ සම්පූර්ණ නම :- .....

තනතුර :-.....

ලිපිනය :- .....

(නිල මුද්‍රාව තබන්න)

(රාජ්‍ය හෝ පළාත් රාජ්‍ය සේවයේ දැනට සේවයේ නියුතු අයදුම්කරුවකු නම් පහත සඳහන් සහතිකය දෙපාර්තමේන්තු ප්‍රධානියා විසින් සහතික කළ යුතුය)

**11.0 ආයතන ප්‍රධානියාගේ සහතිකය / දෙපාර්තමේන්තු ප්‍රධානියාගේ සහතිකය**

මෙම අයදුම්පත ඉදිරිපත් කරනු ලබන ..... මයා / මිය / මෙනවිය ..... කාර්යාලයේ / ආයතනයේ ..... දින සිට ..... තනතුරක සේවය කරන බවද, ඔහුගේ / ඇයගේ සේවය සතුටුදායක වන බවද, මෙම විභාගයේ ප්‍රතිඵල අනුව පත්වීමක් සඳහා තෝරාගනු ලැබුවහොත් ඔහු / ඇය දැනට දරන තනතුරෙන් නිදහස් කළ හැකිබවද / කළ නොහැකි බවද ඇය / ඔහු මෙතෙක් මොනායම් ආකාරයක හෝ විනයානුකූල දඩුවමකට (අවවාද කිරීම් හැර) භාජනය වී නොමැති බවද ඉහත සඳහන් කර ඇති තොරතුරු සත්‍ය බවද සහතික කරමි.

දිනය :- ..... ආයතන ප්‍රධානියා / දෙපාර්තමේන්තු ප්‍රධානියාගේ අත්සන

ආයතන ප්‍රධානියා / දෙපාර්තමේන්තු ප්‍රධානියාගේ නම:- :- .....

තනතුර :-.....

ලිපිනය :- .....

(නිල මුද්‍රාව තබන්න)